



26

دین کے تین اہم اصول

ثابت
محمد بن عبد الوہب

طباعت و اشاعت

وزارت اسلامی امور و اوقاف و دعوت و ارشاد
مملکت سعودی عرب

وزارتِ اسلامی امور و اوقاف فی دعوت و ارشاد کی شائع کرده

دین کے تین اہم اصول

تألیف
محمد بن عبد الوہب

وزارت کے شعبہ مطبوعات نشر کی زیر نگرانی طبع شدہ
۱۴۲۳ھ

ح () وزارة الشؤون الإسلامية والأوقاف والدعوة والإرشاد ، ١٤٢٣ هـ

فهرسة مكتبة الملك فهد الوطنية أثناء النشر

محمد بن عبدالوهاب بن سليمان

الأصول الثلاثة - الرياض .

٥٢ ص ، ١٢×١٧ سم

ردمك ٩ - ٠٨٥ - ٢٩ - ٩٩٦٠

النص باللغة الأردية

١- العقيدة الإسلامية

أ- العزوان

٢- التوحيد

٣- الصلاة

١٦ / ٢٧٢٣

٤٤٠ ديني

رقم الإيداع : ١٦ / ٢٧٢٣

ردمك ٩ - ٠٨٥ - ٢٩ - ٩٩٦٠

الطبعة العاشرة

١٤٢٣ هـ

بِسْمِ اللَّهِ الرَّحْمَنِ الرَّحِيمِ

دین کے تین اہم اصول

تمہید

فارسین کرام:

اللہ تعالیٰ آپ پر رحمت نازل فرمائے، یہ بات اچھی طرح ذہن
نشین کر لیجئے کہ ہم پر درج ذیل چار مسائل کا علم حاصل کرنا واجب
ہے۔

پہلا مسئلہ: حصولِ علم

یعنی اللہ تعالیٰ، اس کے نبی (صلی اللہ علیہ وسلم) اور دین اسلام کی
معرفت دلائل کے ساتھ حاصل کرنا۔

دوسری مسئلہ : عمل

حاصل کردہ علم پر عمل ہیرا ہونا۔

تیسرا مسئلہ : دعوت

اس (دینِ اسلام) کی طرفِ دعوت دینا۔

چوتھا مسئلہ : صبر و استقامت

دعوت دین میں پیش آمده مشکلات و مصائب پر صبر و
استقامت اختیار کرنا، اور ان مسائل کی دلیل اللہ تعالیٰ کا یہ ارشاد
گرامی ہے :

بِسْمِ اللَّهِ الرَّحْمَنِ الرَّحِيمِ

وَالْعَصْرِ. إِنَّ الْإِنْسَانَ لَفِي خُسْرٍ . إِلَّا الَّذِينَ آمَنُوا وَعَمَلُوا
الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ) (سورۃ العصر)۔

زمانے کی قسم، انسان درحقیقتِ خسارے میں ہے، سوائے
ان لوگوں کے جو ایمان لائے اور نیک اعمال کرتے رہے اور

ایک دوسرے کو حق کی نصیحت اور صبر کی تلقین کرتے رہے
امام شافعی رحمۃ اللہ علیہ کا اس سورہ عصر کے بارے میں
ارشاد ہے :

«لَوْ مَا أَنْزَلَ اللَّهُ حُجَّةً عَلَىٰ خَلْقِهِ إِلَّا هَذِهِ السُّورَةُ لَكَفَتُهُمْ». .
اگر اللہ تعالیٰ اپنی مخلوق پر بطور جھٹ صرف اسی ایک سورہ کو نازل
فرماتے تو یہ ان کی ہدایت کے لئے کافی ہوتی۔ -
اور امام بخاری رحمۃ اللہ علیہ نے بخاری شریف میں ایک باب
کی ابتداء یوں کی ہے :

بَابُ الْعِلْمِ قَبْلَ الْقَوْلِ وَالْعَمَلِ لِقَوْلِ اللَّهِ تَعَالَى :
قول و عمل سے قبل حصول علم کا بیان، اور اس کی دلیل اللہ تعالیٰ
کا ہے ارشاد ہے :

﴿فَاعْلَمُ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمَنَاتِ
وَاللَّهُ يَعْلَمُ مُتَقْلِبَكُمْ وَمُثَوَّكُمْ﴾ (محمد : ۴۹).

جان لیجئے کہ اللہ تعالیٰ کے سوا کوئی معبد نہیں اور آپ اپنی

خطا کی معافی مانگتے رہئے۔

فَبَدَأَ بِالْعِلْمِ .

چنانچہ اللہ تعالیٰ نے اس میں قول و عمل سے پہلے علم کا ذکر کیا ہے۔

قارئین کرام :

اللہ تعالیٰ آپ پر اپنی رحمتیں نازل فرمائے، یہ بات بھی اچھی طرح دہن لشیں کر لیں کہ مندرجہ ذیل تین مسائل کا علم حاصل کرنا اور ان پر عمل کرنا بھی ہر مسلمان مرد اور عورت پر واجب ہے۔
پہلا مسئلہ :

اللہ تعالیٰ نے ہمیں پیدا کیا، رزق عطا فرمایا اور یوں ہی ہمیں ممکن نہیں چھوڑا بلکہ ہماری طرف اپنا رسول (صلی اللہ علیہ وسلم) بھیجا، جس نے ان کی اطاعت کی وہ جنتی ہو گیا اور جس نے ان کے احکام سے سرتاسری و سرکشی کی وہ جسمی ہو گیا اور اس کی دلیل اللہ تعالیٰ کا یہ ارشاد ہے :

﴿إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَيْنَا فَرْعَوْنَ رَسُولًا﴾

فَعَصَى فِرْعَوْنُ الرَّسُولَ فَأَخْذَنَاهُ أَحْدًا وَبِلَالٌ^ه (المزمول: ۱۵ - ۱۶).

تم لوگوں کے پاس ہم نے اسی طرح ایک رسول گواہ بنانے کا بھیجا ہے جس طرح ہم نے فرعون کی طرف ایک رسول بھیجا تھا (پھر دیکھ لوبج) فرعون نے اس رسول کی بات نہ مانی تو ہم نے اس کو بڑی سختی کے ساتھ کپڑو لیا۔

دوسرा مسئلہ :

الله تعالیٰ کو یہ بات قطعاً ناؤکوار ہے کہ اس کی عبادت میں اس کے ساتھ کسی دوسرے کو بھی شریک کیا جائے، نہ کسی مقرب فرشتے کو اور نہ ہی اللہ تعالیٰ کی طرف سے کسی آنے والے نبی کو اور اس کی دلیل یہ ارشاد الہی ہے :

﴿وَأَنَّ الْمَسَاجِدَ لِلَّهِ فَلَا تَنْدُعُوا مَعَ اللَّهِ أَحَدًا﴾ (ابن حجر : ۱۸)

اور یہ کہ مسجدیں اللہ کے لئے ہیں لہذا (ان میں) اللہ کے ساتھ کسی اور کو نہ پکارو۔

تیسرا مسئلہ :

جس نے رسول اللہ صلی اللہ علیہ وسلم کی اطاعت و فرمان برداری کی اور اللہ تعالیٰ کی وحدانیت و یکخالی کو بھی تسلیم کیا

اس کے لئے یہ ہرگز جائز نہیں کہ وہ ایسے لوگوں سے راہ و رسم اور رشتہ و ناطہ رکھے جو اللہ تعالیٰ اور اس کے رسول کے ساتھ دشمنی رکھتے ہوں خواہ وہ دنیوی رشتہ کے اعتبار سے کتنا ہی قربی رشتہ دار کیوں نہ ہو۔

اس بات کی دلیل اللہ تعالیٰ کا یہ ارشاد ہے :

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مِنْ حَادَ اللَّهَ وَرَسُولِهِ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْرَانَهُمْ أَوْ عِشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحٍ مِّنْهُ وَيَدُخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ﴾ (المجادلة : ۲۲)۔

تم کبھی یہ نہ پاؤ گے کہ جو لوگ اللہ اور آخرت پر ایمان رکھنے والے ہیں وہ ان لوگوں سے محبت کرتے ہوں جنہوں نے اللہ اور اس کے رسول کی مخالفت کی ہے خواہ وہ ان کے باپ ہوں یا ان کے بیٹے یا ان کے بھائی یا ان کے اہل خاندان، یہ وہ لوگ

ہیں جن کے دلوں میں اللہ نے ایمان بہت کر دیا ہے اور ان (کے قلوب) کو اپنے فیض سے قوت بخشنی ہے ، وہ ان کو ایسی جنتوں میں داخل کرے گا جن کے نیچے نرس بھتی ہو گئی ، ان میں وہ ہمیشہ رہیں گے ، اللہ ان سے راضی ہوا اور وہ اللہ سے راضی ہوئے وہ اللہ کی جماعت کے لوگ ہیں ، خبردار رہو ، اللہ کی جماعت والے ہی فلاح پانے والے ہیں ۔

قارئین کرام :

اللہ تعالیٰ اپنی اطاعت و فرمان برداری کی طرف آپ کی راہنمائی کرے ، یہ بات بھی بخوبی سمجھ لیں کہ حنفیت و ملت ابراہیمی یہ ہے کہ آپ پورے اخلاص کے ساتھ صرف ایک اللہ کی عبادت کریں ، اسی کام کا اللہ تعالیٰ نے تمام لوگوں کو حکم دیا ہے اور اسی غرض کے لئے انہیں پیدا فرمایا ہے ، جیسا کہ ارشاد الہی ہے :

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (الذاريات : ۵۶).

میں نے جن اور السانوں کو اس کے سوا کسی کام کے لئے

پیدا نہیں کیا ہے کہ وہ میری بندگی کریں۔

عبدون کے معنی یہ ہیں :

”میری وحدانیت دیکھائی کو دل و جان سے قبول کرو：“

الله تعالیٰ نے جن امور کا حکم دیا ہے ان میں سب سے ارفع و اعلیٰ چیز ”توحید“ ہے، جو ہر قسم کی عبادات صرف اللہ واحد کے لئے بجا لانے کا دوسرا نام ہے، اور جن امور سے اللہ تعالیٰ نے منع فرمایا ہے، ان میں سب سے بڑا شرک ہے جو غیر اللہ کو اپنی نداء و دعاء میں اس کے ساتھ شامل کر لینے کا دوسرا نام ہے، اس کی دلیل اللہ تعالیٰ کا یہ فرمان گرامی ہے :

﴿وَاعْبُدُوا اللَّهَ وَلَا تُشْرِكُوا بِهِ شَيْئًا﴾ (النساء : ٣٦)

اور تم سب اللہ تعالیٰ کی بندگی کرو اور اس کے ساتھ کسی کو شریک نہ بناؤ۔

دین کے تین اہم اصول

اگر آپ سے یہ پوچھا جائے کہ وہ کون سے تین اصول ہیں جن کی معرفت حاصل کرنا ہر انسان پر واجب و ضروری ہے؟ تو کہہ دیجئے:

- ۱۔ بندے کا اپنے رب کی معرفت حاصل کرنا۔
- ۲۔ اپنے دین کی معرفت حاصل کرنا۔
- ۳۔ اپنے نبی حضرت محمد (صلی اللہ علیہ وسلم) کی معرفت حاصل کرنا۔

پہلا اصول

اللہ تعالیٰ کی معرفت:

اگر آپ سے استفسار کیا جائے کہ آپ کا رب کون ہے؟ تو آپ کہ دیجئے کہ میرا رب اللہ ہے جس نے اپنے فضل و کرم سے میری اور تمام جانوں کی پرورش کی، وہی میرا معبود ہے

اس کے سوا میرا دوسرا کوئی معبد نہیں اور اس کی روایت و پروردگاری کی دلیل یہ ارشاد گرامی ہے:

﴿الْحَمْدُ لِلَّهِ رَبِّ الْعَالَمِينَ﴾ (الفاتحہ: ۱)۔

ہر قسم کی تعریف اللہ تعالیٰ کے لئے ہے جو تمام جانوں کا پروردش کرنے اور پالنے والا ہے۔

اللہ تعالیٰ کی ذات بارکات کے سوا ہر چیز عالم (جہان) ہے اور میں اس عالم کا ایک فرد ہوں۔

اگر آپ سے یہ سوال کیا جائے کہ آپ نے اپنے رب کو کس چیز کے ذریعے پہچانا بتو کہ دیکھے کہ اس کی آیات (نشانیوں) اور مخلوقات کے ذریعے سے پہچانا اور اس کی نشانیوں میں سے رات، دن، سورج اور چاند کا وجود ہے اور اس کی مخلوقات میں سے ساتوں زمینیں اور ساتوں آسمان ہیں اور جو کچھ ان سب کے اندر اور ان کے مابین ہے۔

اللہ تعالیٰ کی نشانیوں کی دلیل، اس کا یہ ارشاد ہے:

﴿وَمِنْ آيَاتِهِ اللَّيلُ وَالنَّهَارُ وَالشَّمْسُ وَالقَمَرُ لَا تَسْجُدُوا
لِلشَّمْسِ وَلَا لِلنَّهَارِ وَاسْجُدُوا لِلَّهِ الَّذِي خَلَقَهُنَّ إِنْ كُنْتُمْ إِيمَانًا
تَعْبُدُونَ﴾ (فصلت : ٣٧).

الله تعالیٰ کی لشائیوں میں سے ہیں یہ رات اور دن اور سورج اور چاند، سورج اور چاند کو سجدہ نہ کرو بلکہ اس اللہ کو سجدہ کرو جس نے انہیں پیدا کیا ہے، اگر فی الواقع تم اسی کی عبادت کرنے والے ہو۔

اور اس کی مخلوقات کی دلیل اس کا یہ فرمان ہے :

﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سَتَةِ أَيَّامٍ ثُمَّ
اسْتَوَى عَلَى الْعَرْشِ يُغْشِي اللَّيلَ النَّهَارَ يَطْلُبُهُ حَثِيثًا وَالشَّمْسَ
وَالقَمَرَ وَالنَّجُومَ مُسْخَرَاتٍ بِأَمْرِهِ أَلَا لَهُ الْخَلْقُ وَالْأَمْرُ تَبَارَكَ اللَّهُ
رَبُّ الْعَالَمِينَ﴾ (الاعراف : ٥٣).

درحقیقت تمہارا رب اللہ ہی ہے جس نے آسمانوں اور زمین کو چھ دنوں میں پیدا کیا اور پھر اپنے عرش بریں پر مستوی ہوا جو رات کو دن پر ڈھاکہ دیتا ہے اور پھر دن رات کے پیچھے دوڑا چلا آتا ہے، جس نے سورج، چاند اور ستارے پیدا کئے سب اس کے فرمان کے تابع ہیں، خبردار رہو اسی کا خلق ہے

اور اسی کا امر ہے، بڑا بارکت ہے اللہ سارے جانوں کا مالک و پورودھار۔

اور رب کائنات ہی لائق عبادت اور معبد برحق ہے، اس کی دلیل یہ ارشادِ اللہ ہے:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعِلَّكُمْ تَتَّقُونَ. الَّذِي جَعَلَ لَكُمُ الْأَرْضَ فَرَاشًا وَالسَّمَاءَ بَنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثُّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ﴾ (البقرہ: ۲۱ - ۲۲) ۰

لوگو، بندگی اختیار کرو اپنے اس رب کی جو تمہارا اور تم سے پہلے جو لوگ گزرے ہیں، ان سب کا خالق ہے، عجب نہیں کہ تم (وزن سے) نفع جاؤ، وہی تو ہے جس نے تمہارے لئے زمین کا فرش پھیایا اور آسمان کی چھت بنلی اور اوپر سے پانی برسایا اور اس کے ذریعے سے ہر طرح کی پیداوار نکال کر تمہارے لئے رزق بھم پہنچایا، بس جب تم یہ جانتے ہو تو دوسروں کو اللہ کا مد مقابل نہ فٹروا۔

امام ابن کثیر رحمۃ اللہ علیہ نے اس آیت کی تفسیر بیان

کرتے ہوئے لکھا ہے :

الخالقُ هذِهِ الأشْيَاءُ هُوَ الْمُسْتَحْقُ لِلْعِبَادَةِ (تفہیم ابن کثیر : ۱ : ۷۵، طبع مصر)

ان تمام مذکورہ اشیاء کا خالق (پیدا کرنے والا) ہی ہر قسم کی عبادت کا صحیح حقدار ہے۔

اقسام عبادت :

الله تعالیٰ نے جن انواع و اقسام کی عبادت کو بجا لانے کا حکم دیا ہے مثلاً اسلام، ایمان، احسان اور ایسے ہی دعا و خوف، امید و رجاء، توکل، رغبت، رہبت (ذر)، خشوع، خشیت، رجوع، استغاثت، استغوازہ (پناہ طلبی)، استغاثہ، ذبح و قربانی اور نذر و منت اور ان کے علاوہ اور بھی عبادتیں ہیں جن کا اللہ تعالیٰ نے حکم دیا ہے اور یہ سب کی ساتھ مخصوص ہیں۔

اس بات کی دلیل یہ ارشاد الٰہی ہے :

﴿وَأَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا﴾ (الجن : ۱۸)۔

اور یہ کہ مسجدیں اللہ کے لئے ہیں لہذا ان میں اللہ کے ساتھ کسی اور کوئی نہ پکارو۔

جس کسی نے ان مذکورہ بلا عبادات میں سے کسی بھی عبادت کو کسی غیر اللہ (فرشتوں، نبی، ولی، ہیر و مرشد) کے لئے کیا وہ مشرک و کافر ہے اور اس کی دلیل یہ ارشادِ ربیٰ ہے:

﴿وَمَنْ يَدْعُ مَعَ اللَّهِ إِلَهًا آخَرَ لَا يُبْرَهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُفْلِحُ الْكَافِرُونَ﴾ (المومنون: ۱۱۷)

اور جو کوئی اللہ کے ساتھ کسی اور معبد کو پکارے جس کے لئے اس کے پاس کوئی دلیل نہیں تو اس کا حساب اس کے رب کے پاس ہے بیشک کافر کبھی فلاح نہیں پاسکتے۔

مذکورہ اقسام کے عبادات ہونے کے دلائل :

دعا کے عبادات ہونے کی دلیل، حدیث پاک میں نبی اکرم صلی اللہ علیہ وسلم کا یہ ارشاد گرامی ہے:

«الدُّعَاءُ مُنْخُ العِبَادَةِ». (ترمذی).

دعا عبادت کا مغز (اصل) ہے۔

اور قرآن پاک میں دعا کے عبادات ہونے کی دلیل یہ فرمان ربیٰ ہے:

﴿وَقَالَ رَبُّكُمُ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ

عِبَادَتِي سَيَدُّ الْخُلُونَ جَهَنَّمَ دَاخِرِينَ ﴿غافر : ٤٠﴾

تمہارا رب کھتا ہے کہ : ”مجھے پکارو میں تمہاری دعائیں قبول کروں گا جو لوگ گھمنڈیں آکر میری عبادت سے منہ موڑتے ہیں، ضرور وہ ذلیل و خوار ہو کر جہنم میں داخل ہو گئے“
خوف کے عبادت ہونے کی دلیل یہ ارشاد اللہ ہے:
﴿فَلَا تَخَافُوهُمْ وَخَافُونِ إِنْ كُنْتُمْ مُّؤْمِنِينَ﴾ (آل عمران : ١٤٥)
پس تم انسانوں سے نہ ڈرنا بلکہ مجھ سے ڈرنا اگر تم حقیقت میں صاحب ایمان ہو۔

”امید و رجاء“ کے عبادت ہونے کی دلیل یہ آیت قرآنی ہے:

﴿قُلْ إِنَّمَا أَنَا بِشَرٍّ مِّثْلُكُمْ يُوحَى إِلَيَّ إِنَّمَا إِلَهُكُمْ إِلَهٌ وَاحِدٌ فَمَنْ كَانَ يَرْجُو
لِقاءَ رَبِّهِ فَلَيَعْمَلْ عَمَلاً صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ (الکھف: ١١٠).

پس جو کوئی اپنے رب کی ملاقات کا امیدوار ہوا سے چاہیے کہ نیک عمل کرے اور بندگی میں اپنے رب کے ساتھ کسی اور کو شریک نہ کرے۔

تو کل کے عبادت اللہ ہونے کی دلیل یہ فرمان اللہ ہے:

﴿وَعَلَى اللَّهِ فَتَوَكَّلُوا إِنْ كُنْتُمْ مُّؤْمِنِينَ ﴿٢٣﴾﴾ (المائدہ: ٢٣)

اور اللہ پر بھروسہ (توکل) رکھو اگر تم مومن ہو۔

قرآن پاک کے دوسرے ایک مقام پر یوں ارشاد ہے:

﴿وَمَن يَتَوَكَّلْ عَلَى اللَّهِ فَهُوَ حَسْبُهُ﴾ (الطلاق: ٣).

اور جو اللہ پر بھروسہ کرے تو اللہ اس کے لئے کافی ہے۔

”رغبت و رہبত اور خشوع“ کے عبادت ہونے کی دلیل یہ فرمان باری تعالیٰ ہے:

﴿إِنَّهُمْ كَانُوا يُسَارِعُونَ فِي الْخَيْرَاتِ وَيَدْعُونَا رَغْبًا وَرَهْبًا وَكَانُوا لَنَا خَاشِعِينَ﴾ (الأنبياء: ٩٠).

یہ لوگ نیکی کے کاموں میں دوڑھوپ کرتے تھے اور ہمیں رغبت اور خوف کے ساتھ پکارتے تھے اور ہمارے آگے جھے ہوئے تھے۔

”خشیت“ کے عبادت ہونے کی دلیل یہ ارشاد ربیٰ ہے:

﴿فَلَا تَخْشُوهُمْ وَاخْشُونِي﴾ (البقرہ: ١٥٠).

تم ان (ظالموں) سے نہ ڈرو بلکہ مجھ سے ڈرو۔

”انانت و رجوع“ کے عبادت ہونے کی دلیل یہ آیت ہے:

﴿وَأَنْبِيوا إِلَى رَبِّكُمْ وَأَسْلِمُوا إِلَيْهِ﴾ (الزمر: ٥٣).

اور پلٹ آؤ اپنے رب کی طرف اور مطیع بن جاؤ اس کے۔
”استعانت“ کے عبادت ہونے کی دلیل یہ ارشادِ الٰہی ہے:
﴿إِيَّاكَ نَعْبُدُ وَإِيَّاكَ نَسْتَعِينُ﴾ (الفاٹحہ : ۵)۔

ہم تیری ہی عبادت کرتے ہیں اور تجھ ہی سے مدد مانگتے ہیں۔

حدیث شریف میں ”استعانت“ کے عبادت ہونے کے متعلق یہ ارشادِ رسالت مآب صلی اللہ علیہ وسلم ایک بین دلیل ہے:

«إِذَا اسْتَعَنْتَ فَاسْتَعِنْ بِاللَّهِ»۔ (ترمذی - حسن صحیح)۔
جب تم مدد طلب کرو تو اللہ تعالیٰ سے طلب کرو۔

استعاذه (پناہ طلبی) کے عبادت ہونے کی دلیل یہ آیتِ قرآنی ہے:

﴿قُلْ أَعُوذُ بِرَبِّ النَّاسِ . مَلِكِ النَّاسِ﴾ (الناس : ۱ - ۲)۔
کوئی میں پناہ مانگتا ہوں انسانوں کے رب، انسانوں کے بادشاہ (اللہ) کی -

”استغاثہ“ کے عبادت ہونے کی دلیل یہ فرمان ربیانی ہے :

﴿إِذْ تَسْتَغْيِثُونَ رَبَّكُمْ فَاسْتَجَابَ لَكُمْ﴾ (الأنفال : ٩).

(اس وقت کو یاد کرو) جب تم اپنے رب سے فریاد کر رہے تھے تو اس نے تمہاری فریاد سن لی۔

”ذکر و قربانی“ کے عبادت ہونے کی دلیل یہ آیت قرآنی ہے :

﴿قُلْ إِنَّ صَلَاتِي وَنُسُكِي وَمَحْيَايِ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ﴾ (آلأنعام : ١٢٣ - ١٢٤)

کہو، میری نماز، میرے تمام مراسم عبودیت (قربانی) میرا جینا اور میرا مرناس ب کچھ اللہ رب العالمین کے لئے ہے جسکا کوئی شریک نہیں اور اسی کا مجھے حکم دیا گیا ہے اور سب سے پہلے سر اطاعت جھکانے والا میں ہوں۔

اور حدیث پاک میں اسکی دلیل یہ ارشاد رسالت مآب صلی اللہ علیہ وسلم ہے :

«لَعْنُ اللَّهِ مِنْ ذَبْعِ لِغَيْرِ اللَّهِ» مسلم۔

جس نے کسی غیر اللہ (نبی، ولی، پیر و مرشد، صاحب مزار) کے تقرب کے لئے جانور ذبح کیا، اس پر اللہ تعالیٰ نے لعنت کی ہے۔

”نذر“ کے عبادت الہی ہونے کی دلیل یہ ارشادِ رباني ہے : ﴿يُوفُونَ بِالنَّذْرِ وَيَخَافُونَ يَوْمًا كَانَ شَرُهُ مُسْتَطِيرًا﴾ (الانسان : ۷). (یہ وہ لوگ ہیں) جو نذر پوری کرتے ہیں اور اس دن سے ڈرتے ہیں جس کی آفت ہر طرف پھیلی ہوئی ہوگی۔

دوسرے اصول

دین اسلام کو دلائل کے ساتھ جانتا :
توحید الہی کو دل و جان سے اپناتے ہوئے اپنے آپ کو اللہ تعالیٰ کے مطیع و سپرد کر دینے ، اس کے احکام کی اطاعت کرتے ہوئے اس کا تابع فرمان رستے اور اس کے ساتھ کسی دوسرے کو ہرگز شرک نہ لھڑانے کا نام ”دین“ ہے۔

دین کے تین درجات ہیں:

۱ - اسلام۔

۲ - ایمان۔

۳ - احسان۔

اور پھر ان تینوں میں سے ہر ایک درجے کے کچھ اركان ہیں:

پہلا درجہ

اسلام اور اس کے پانچ اركان:

۱ - اس بات کی شہادت دینا کہ اللہ تعالیٰ کے سوا کوئی معبد برحق نہیں اور حضرت محمد صلی اللہ علیہ وسلم اللہ کے سے پڑھے رسول ہیں۔

۲ - نماز قائم کرنا۔

۳ - زکوٰۃ ادا کرنا۔

۴ - رمضان المبارک کے روزے رکھنا۔

۵ - بیت اللہ شریف کا حج کرنا۔

دلائل اركانِ اسلام

شادتِ توحید :

شادتِ توحید (اللہ تعالیٰ کے معبد وحده لا شریک له ہونے) کی دلیل یہ ارشادِ الہی ہے :

﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمٍ قَائِمًا بِالْقُسْطِ لَا إِلَهَ إِلَّا هُوَ الْعَزِيزُ الْحَكِيمُ﴾ (آل عمران : ۱۸).

اللہ نے خود شادت دی ہے کہ اس کے سوا کوئی لائق عبادت نہیں اور (یہی شادت) سب فرشتوں اور سب اہل علم نے بھی دی ہے ، وہ انصاف پر قائم ہے ، اس زردست حکیم کے سوا فی الواقع کوئی لائق عبادت نہیں۔

شادتِ توحید کا معنی یہ ہے کہ اللہ تعالیٰ کے سوا کوئی حقیقی معبد نہیں ۔ ”لَا إِلَهَ“ میں ہر اس چیز کی نفی ہے جس کی اللہ تعالیٰ کے سوا پوجا کی جاتی ہے اور ”إِلَا اللَّهُ“ میں صرف ایک اللہ کے لئے ہر قسم کی عبادت کا اثبات ہے ، اس کی عبادت میں اس کا کوئی شریک نہیں ، بالکل اسی طرح جیسا کہ اس کی بادشاہی

میں اس کا کوئی شرک اور حسہ دار نہیں ہے۔
 اس شادوت کی تقدیر و تشریع اللہ تعالیٰ ہی کے ان فرمانیں
 میں واضح طور پر موجود ہے، ارشاد ربانی ہے:

﴿وَإِذْ قَالَ إِبْرَاهِيمُ لِأَبِيهِ وَقَوْمِهِ إِنِّي بَرَاءٌ مِّمَّا تَعْبُدُونَ . إِلَّا الَّذِي
 فَطَرَنِي فَإِنَّهُ سَيَهْدِنِي . وَجَعَلَهَا كَلِمَةً بَاقِيَةً فِي عَقْبِهِ لِعَلَّهُمْ
 يَرْجِعُونَ﴾ (الزخرف : ۲۶ - ۲۷)۔

اور یاد کرو وہ وقت جب ابراہیم علیہ السلام نے اپنے باپ اور
 اپنی قوم سے کہا تھا ”تم جن کی بندگی کرتے ہو، میرا ان سے
 کوئی تعلق نہیں، میرا تعلق صرف اس سے ہے جس نے مجھے
 پیدا کیا، وہی میری رہنمائی کرے گا اور ابراہیم یہی کلمہ (عقیدہ)
 اپنے پیچھے اپنی اولاد میں چھوڑ گئے تاکہ وہ اس کی طرف رجوع
 کریں“:

اور فرمان باری تعالیٰ ہے:

﴿قُلْ يَا أَهْلَ الْكِتَابَ تَعَالَوْا إِلَى كَلِمَةٍ سَوَاءٌ بَيْنَنَا وَبَيْنَكُمْ أَلَا نَعْبُدُ إِلَّا
 اللَّهُ وَلَا نُشْرِكُ بَهُ شَيْئاً وَلَا يَتَعَذَّ بَعْضُنَا بَعْضاً أَرْبَاباً مِّنْ دُونِ اللَّهِ فَإِنْ
 تَوَلُّوْا فَقُولُوا اشْهَدُوا بِأَنَّا مُسْلِمُونَ﴾ (آل عمران : ۶۳)

آپ فرمادیجئے ”اے اہل کتاب، آؤ ایک ایسی بات کی طرف جو ہمارے اور تمہارے درمیان یکساں ہے، یہ کہ ہم اللہ کے سوا کسی کی بندگی نہ کریں اس کے ساتھ کسی کو شریک نہ لٹھرایں اور ہم میں سے کوئی اللہ کے سوا کسی کو رب نہ بنالے“ اس دعوت کو قبول کرنے سے اگر وہ منہ موڑیں تو صاف کہ دیجئے کہ آپ لوگ گواہ رہو، ہم تو مسلم (صرف اللہ کی بندگی و اطاعت کرنے والے) ہیں۔

شہادتِ رسالت:

اس بات کی شہادت کہ حضرت محمد (صلی اللہ علیہ وسلم) اللہ کے رسول ہیں، کی دلیل یہ ارشادِ الٰہی ہے :

﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنْتُمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾ (التوبہ : ۱۲۸)

ویکھو تم لوگوں کے پاس ایک رسول آیا ہے جو خود تم ہی میں سے ہے، تمہارا نقصان میں پڑتا اس پر شاق ہے، تمہاری فلاح کا وہ خواہشمند ہے، ایمان والوں کے لئے وہ بڑا شفیق اور رحمٰم ہے۔

حضرت محمد (صلی اللہ علیہ وسلم) کے رسول اللہ ہونے کی شادت دینے کے معنی یہ ہیں کہ آپ کے احکام کی اطاعت کی جائے، آپ نے جو خبر بھی دی ہے اس کی تصدیق کی جائے، آپ نے جن امور سے روکا اور منع کیا ہے، ان سے قطعی اجتناب کیا جائے، اور اللہ تعالیٰ کی عبادت صرف مشروع طریقہ ہی سے کی جائے۔

نماز، زکوٰۃ اور تفسیر توحید کی مشترک دلیل خالق کائنات کا یہ ارشاد ہے:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءٌ وَيَقِيمُوا الصَّلَاةَ وَيَؤْتُوا الزَّكَاةَ وَذَلِكَ دِينُ الْقِيَمَةِ﴾ (آلہ بنہ : ۵).

اور ان کو اس کے سوا کوئی حکم نہیں دیا گیا تھا کہ اللہ کی بندگی کریں، اپنے دین کو اس کے لئے خالص کر کے بالکل یکسو ہو کر اور نماز قائم کریں اور زکوٰۃ دیں، یہی نہایت صحیح و درست دین ہے۔

رمضان المبارک کے روزے رکھنے کی دلیل یہ ارشاد ربیاني ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ

منْ قَبْلِكُمْ لَعَلَّكُمْ تَتَّقُونَ ﴿البقرة : ١٨٣﴾ .

اے لوگو جو ایمان لائے ہو تم پر روزے فرض کر دینے گئے
جس طرح تم سے پہلے لوگوں پر فرض کئے گئے تھے اس سے توقع
ہے کہ تم میں تقویٰ کی صفت پیدا ہوگی۔

بیت اللہ شریف کا حج کرنے کی دلیل یہ فرمان الہی ہے :

﴿فِيهِ آيَاتٌ بَيِّنَاتٌ مَقَامُ إِبْرَاهِيمَ وَمَنْ دَخَلَهُ كَانَ آمِنًا وَلَلَّهُ عَلَى النَّاسِ حِجُّ الْبَيْتِ
مِنْ اسْتِطاعَةِ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ﴾ (آل عمران : ٩٧) .

لوگوں پر اللہ تعالیٰ کا یہ حق ہے کہ جو اس کھر تک پہنچنے کی
طااقت رکھتا ہو وہ اس کا حج کرے اور جو کوئی اس حکم کی پیرودی
سے انکار کرے تو اسے معلوم ہونا چاہئے کہ اللہ تمام دنیا والوں
سے بے نیاز ہے۔

دوسرा درجہ

ایمان اور اس کے اركان:

ارشاد نبوی ہے : ایمان کے ستر سے بھی کچھ زیادہ شبے ہیں،

جن میں سے اعلیٰ ترین درجہ لا إِلَهَ إِلَّا اللَّهُ (اللہ کے سوا کوئی معبود برق نہیں) کہنا ہے، اور سب سے ادنیٰ درجہ ایمان، راستے سے ایذا و ضرر رسال چیزوں (کائے وغیرہ) کو ہٹانا ہے۔

«والحياء شعبة من الإيمان»۔

اور شرم و حیاء بھی ایمان کا ایک شعبہ ہے۔ (مسلم)۔

ایمان کے چھ اركان ہیں :

۱ - اللہ پر ایمان لانا۔

۲ - اس کے فرشتوں پر ایمان لانا۔

۳ - اس کی کتابوں پر ایمان لانا۔

۴ - اس کے رسولوں پر ایمان لانا۔

۵ - روز قیامت پر ایمان لانا۔

۶ - اچھی و بُری تقدیر پر ایمان لانا۔

دلائل اركان ایمان

ایمان کے ان چھ اركان میں سے پہلے پانچ کی دلیل اللہ تعالیٰ کا یہ ارشاد گرامی ہے:

﴿لَيْسَ الْبِرُّ أَنْ تُوَلُوا وُجُوهَكُمْ قَبْلَ الْمَشْرُقِ وَالْمَغْرِبِ وَلَكِنَّ الْبِرُّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّنَ﴾ (البقرہ : ١٧٧)۔

نیکی یہ نہیں ہے کہ تم نے اپنے چہرے مشرق کی طرف کر لئے یا مغرب کی طرف بلکہ نیکی یہ ہے کہ آدمی اللہ پر اور یوم آخرت پر اور ملائکہ (فرشتوں) پر اور اللہ کی نازل کی ہوئی کتاب اور اس کے پیغمبروں پر ایمان و یقین رکھے۔

اور چھٹے رکن ”تقدیر خیر و شر“ یا اچھی و بُری تقدیر کی دلیل یہ فرمان اللہ ہے :

﴿إِنَّا كُلُّ شَيْءٍ خَلَقْنَاهُ بِقَدَرٍ﴾ (القرآن : ٣٩)۔

ہم نے ہر چیز ایک تقدیر کے ساتھ پیدا کی ہے۔

تیسرا درجہ

احسان :

احسان کا ایک ہی رکن ہے کہ آپ اللہ تعالیٰ کی عبادت (اس خشوع و خضوع اور اثابت و رجوع سے) کریں کہ گویا آپ اسے

پچھم خود دیکھ رہے ہیں اور اگر آپ اس مقام کو نہیں پا سکتے کہ آپ دیکھ رہے ہیں تو کم از کم یہ عالم تو ضرور ہی ہونا چاہئے کہ وہ آپ کو دیکھ رہا ہے۔

دلائل احسان

احسان کے قرآنی دلائل یہ آیات مبارکہ ہیں :

﴿إِنَّ اللَّهَ مَعَ الَّذِينَ اتَّقُوا وَالَّذِينَ هُمْ مُحْسِنُونَ﴾ (الخل: ١٢٨)۔

اللہ ان لوگوں کے ساتھ ہے جو تقویٰ سے کام لیتے ہیں اور جو ”عبدتوں کو“ اچھی طرح کرتے ہیں۔

ویگر فرمان اللہی ہے :

﴿وَتَوَكَّلْ عَلَى الْعَزِيزِ الرَّحِيمِ ؛ الَّذِي يَرَاكَ حِينَ تَقُومُ . وَتَقْبَلُكَ فِي السَّاجِدِينَ . إِنَّهُ هُوَ السَّمِيعُ الْعَلِيمُ ﴾ (الشعراء: ٢١٧ - ٢٢٠)۔

اور اس نرداشت اور رحمٰم پر توکل رکھئے جو آپ کو اس وقت دیکھ رہا ہوتا ہے جب آپ اٹھتے ہیں اور سجدہ گزار لوگوں میں آپ کی نقل و حرکت پر نگاہ رکھتا ہے، وہ سب کچھ سننے والا اور جانتے والا ہے۔

مزید ارشاد ربانی ہے :

﴿وَمَا تَكُونُ فِي شَانٍ وَمَا تَنْلُو مِنْهُ مِنْ قُرْآنٍ وَلَا تَعْمَلُونَ مِنْ عَمَلٍ
إِلَّا كُنَّا عَلَيْكُمْ شَهُودًا إِذْ تَفِيضُونَ فِيهِ﴾ (یونس: ۲۱).

اے بنی مصیلی اللہ علیہ وسلم آپ جس حال میں بھی ہوتے ہوں اور قرآن میں سے جو کچھ بھی سنتے ہوں اور لوگو ! تم بھی جو کچھ کرتے ہو اس سب کے دوران میں ہم تم کو دیکھتے رہتے ہیں۔

اور دین کے ان تین درجات پرست سے دلیل بنی اکرم مصیلی اللہ علیہ وسلم کی یہ مشہور حدیث ہے جو حدیث جبرائیل (علیہ السلام) کے نام سے معروف ہے :

«عن عمر بن الخطاب رضي الله عنه قال: بينما نحن جلوس عند النبي ﷺ إذ طلع علينا رجل شديد بياض الثياب، شديد سواد الشعر، لا يرى عليه أثر السفر، ولا يعرفه منا أحد. فجلس إلى النبي ﷺ فأمسك ركبتيه إلى ركبتيه ووضع كفيه على فخذيه وقال: يا محمد، أخبرني عن الإسلام، فقال: أن تشهد أن لا إله إلا الله وأن محمدا رسول الله، وتقيم الصلاة، وتنفق الزكاة، وتصوم رمضان، وتحجج البيت إن

استطعت إلىه سبلاً. قال: صدقت. فعجبنا له يسأله ويصدقه. قال: أخبرني عن الإيمان، قال: أن تؤمن بالله وملائكته وكتبه ورسله واليوم الآخر وبالقدر خيره وشره. قال: أخبرني عن الإحسان، قال: أن تعبد الله كأنك تراه، فإن لم تكن تراه فإنه يراك. قال: أخبرني عن الساعة، قال: ما المسئول عنها بأعلم من السائل. قال أخبرني عن أماراتها، قال: أن تلد الأمة رثتها وأن ترى الحفاة العراة العالة رعاء الشاء. يتساولون في البيان قال: فمضى فلبثنا ملياً. قال: يا عمر أتدرون من السائل؟ قلنا: الله ورسوله أعلم، قال: هذا جبريل أتاكم يعلمكم أمر دينكم». (صحیح بخاری وصحیح مسلم)

حضرت عمر فاروق رضي الله عنه بيان كرتے ہیں کہ ہم رسول اللہ صلی اللہ علیہ وسلم کے پاس یہٹھے تھے کہ اچانک ایک ایسا آدمی ہماری مجلس میں وارد ہوا جس کے کپڑے نایت سنید اور بال انتہائی سیاہ تھے، اس پر سفر کر کے آنے کی کوئی علامت (گرد و غبار اور پر انگنگی) نہ تھی اور ہم میں سے کوئی اس کو جانتا نہیں تھا، وہ بنی اکرم صلی اللہ علیہ وسلم کے سامنے آپ کے گھٹنوں سے گھٹنے طاکر اور اپنے ہاتھ اپنی رانوں پر رکھ کر دو زانو ہو کر بااودب

طريقہ سے بیٹھ گیا اور اس نے کما اے محمد صلی اللہ علیہ وسلم
مجھے بتائے کہ اسلام کیا ہے؟ آپ صلی اللہ علیہ وسلم نے فرمایا
اسلام یہ ہے کہ آپ اس بات کی گواہی دیں کہ اللہ کے سوا کوئی
معبد برحق نہیں اور حضرت محمد (صلی اللہ علیہ وسلم) اللہ کے
پے رسول ہیں، اور یہ کہ آپ نماز قائم کریں، زکوٰۃ ادا کریں،
رمضان المبارک کے روزے رکھیں، اور اگر زاد راہ کی استھانات
ہو تو بیت اللہ شریف کا حج کریں، اس نووارد نے کما آپ
صلی اللہ علیہ وسلم نے جع فرمایا ہے، ہم اس کی اس بات پر
متعجب ہوئے کہ پہلے تو آپ (صلی اللہ علیہ وسلم) سے سوال کرتا
ہے پھر خود ہی تصدیق بھی کر رہا ہے، اس کے بعد اس نے
کما مجھے بتائے کہ ایمان کیا ہے؟ آپ صلی اللہ علیہ وسلم نے
فرمایا ایمان یہ ہے کہ آپ اللہ تعالیٰ، اس کے فرشتوں، اس کی
کتابوں، اس کے رسولوں، روز قیامت اور تقدیر خیرو شرپر مکمل
ایمان رکھیں، تب اس نے کما مجھے بتائیں کہ احسان کیا ہے؟
آپ صلی اللہ علیہ وسلم نے ارشاد فرمایا احسان یہ ہے کہ آپ اللہ
تعالیٰ کی عبادت اس خروع و خضوع اور اناہت و رجوع سے کریں

کہ گویا آپ اسے بچشم خود دیکھ رہے ہیں اور اگر آپ اس رتبہ
بلند کو نہیں پاسکتے تو کم از کم یہ عالم تو ضرور ہی ہونا چاہئے کہ وہ
آپ کو دیکھ رہا ہے، تو اس نے کہا مجھے آپ (صلی اللہ علیہ وسلم)
یہ بتائیں کہ قیامت کب آنے والی ہے؟ آپ (صلی اللہ علیہ وسلم)
نے فرمایا جس سے سوال کیا جا رہا ہے وہ وقوع قیامت کے
بارے میں سوال کرنے والے سے زیادہ نہیں جانتا، تو اس
نے کہا علامات قیامت ہی بتا دیں، آپ (صلی اللہ علیہ وسلم)
نے فرمایا : لوہنڈی اپنے آقا کو جنم دے گی اور آپ دیکھیں گے
کہ ننگے پاؤں ننگے بدن بھیڑ بکریاں چراتے پھرناے والے
لوگ بڑی بڑی عمارتیں بنانے میں فخر کریں گے۔

حضرت عمر رضی اللہ عنہ کہتے ہیں کہ اتنی باتیں کرنے اور سن
لینے کے بعد وہ نووارد تو چلا گیا مگر ہم تھوڑی دیر تک سراہیہ و
خاموش بیٹھے رہے، تب رسول اللہ (صلی اللہ علیہ وسلم) نے
فرمایا: اے عمر (رضی اللہ تعالیٰ عنہ) کیا آپ جانتے ہیں کہ یہ
نووارد سائل کون تھا؟ ہم نے کہا اللہ اور اس کے رسول ہی زیادہ

بہتر جانتے ہیں تو آپ صلی اللہ علیہ وسلم نے بتایا کہ یہ جبراہیل
امین تھے جو ایک اجنبی کی شکل میں تمہیں امور دین کی تعلیم دینے
آئے تھے (ستق علیہ).

تیرا اصول

رسول صلی اللہ علیہ وسلم کی معرفت:

آپ کا نام نبی اسم گرامی محمد صلی اللہ علیہ وسلم بن عبد اللہ بن عبدالمطلب بن ہاشم ہے، بنی ہاشم قبیلہ قریش سے اور قریش عرب سے اور عرب حضرت اسماعیل بن ابراہیم خلیل اللہ علیہما وعلی نبینا افضل الصلوہ والسلام کی اولاد سے ہیں۔

آپ صلی اللہ علیہ وسلم نے جملہ تریسٹھ برس عمر شریف پانی جن میں سے چالیس برس بخت و نبوت سے پہلے اور تیس سال بحیثیت نبی و رسول گزارے۔ آپ کی جائے پیدائش مکہ مکرمہ ہے۔

آپ صلی اللہ علیہ وسلم کو نزول ﴿اقرأ باسم ربيك الذي خلقك﴾ (العلق: ۱) کے ساتھ شرف نبوت حاصل ہوئی اور نزول (یا ایہا المدثر قم فانذر) (المدثر ۱ - ۲) کے ساتھ بار رسالت سے مشرف ہوئے، اللہ تعالیٰ نے آپ صلی اللہ علیہ وسلم کو شرک

سے ڈرانے اور توحید کی دعوت دینے کے لئے مبوبث فرمایا، اس بات کی دلیل یہ ارشاد باری تعالیٰ ہے :

﴿يَا أَيُّهَا الْمُدْئِرُ . قُمْ فَأَنذِرْ . وَرَبِّكَ فَكَبِرْ . وَثَيَابَكَ فَطَهَرْ . وَالرُّجُزْ فَاهْجُرْ . وَلَا تَمْنَنْ تَسْتَكْثِرْ . وَلَرِبِّكَ فَاصْبِرْ﴾ (الدُّخْر : ۱ - ۷)

اے اوڑھ لپیٹ کر یئنے والے انہو، اور خبردار کرو، اور اپنے رب کی بڑائی کا اعلان کرو، اور اپنے کپڑے پاک رکھو، اور گندگی سے دور رہو، اور احسان نہ کرو زیادہ حاصل کرنے کے لئے، اور اپنے رب کی خاطر صبر کرو.

شرح مفردات :

﴿قُمْ فَأَنذِرْ﴾

آپ (صلی اللہ علیہ وسلم) ان لوگوں کو شرک سے ڈرامیں اور توحید کی طرف دعوت دیں۔

﴿وَرَبِّكَ فَكَبِرْ﴾

توحید کے ساتھ اللہ تعالیٰ کی عظمت بیان کریں۔

﴿وَثَيَابَكَ فَطَهَرْ﴾

اپنے اعمال کو شرک سے پاک کریں۔

﴿ وَالرُّجُزَ فَاهْجُرُ ﴾

الرجز کا معنی اصنام (بت) اور فلهجر (ان سے ہجرت کر) کا مطلب یہ ہے کہ جس طرح اب تک آپ ان سے دور رہے ہیں اسی طرح ان کے بنانے اور پوجنے والوں سے دور رہیں اور ان اصنام اور ان کے پرستار مشرکوں سے بیزاری و براءت کاظھار کریں۔

آپ صلی اللہ علیہ وسلم نے اس اہم بنیادی نقطے پر دس سال صرف کئے اور لوگوں کو توحید کی طرف دعوت دیتے رہے، دس سال کے بعد آپ صلی اللہ علیہ وسلم کو آسمانوں کی سیر (معراج) کرائی گئی اور آپ صلی اللہ علیہ وسلم پر پہنچانے نماز فرض کی گئی، آپ صلی اللہ علیہ وسلم میں سال تک مکہ مکرمہ میں نماز ادا کرتے رہے، اس کے بعد آپ صلی اللہ علیہ وسلم کو مدینہ منورہ کی طرف ہجرت کر جانے کا حکم مل گیا اور بلد شرک سے بلد اسلام کی طرف منتقل ہو جانے کا نام ہجرت ہے اور یہ بلد شرک سے بلد اسلام کی طرف ہجرت اور نقل مکانی کرنا اس امتِ محمدیہ پر فرض ہے اور یہ فرضیہ قیامت تک باقی ہے، اس بات کی دلیل

یہ فرمان انہی ہے:

﴿إِنَّ الَّذِينَ تَوَفَّاهُمُ الْمَلَائِكَةُ ظَالِمٌ أَنفُسَهُمْ قَالُوا فِيمَا كُنْتُمْ كَنَّا
مُسْتَضْعِفِينَ فِي الْأَرْضِ قَالُوا أَلَمْ تَكُنْ أَرْضُ اللَّهِ وَاسِعَةً فَتَهاجِرُوا فِيهَا
فَأُولَئِكَ مَا وَاهِمْ جَهَنَّمُ وَسَاءُتْ مَصِيرًا . إِلَّا الْمُسْتَضْعِفِينَ مِنَ الرِّجَالِ
وَالنِّسَاءِ وَالْوَلْدَانِ لَا يَسْتَطِعُونَ حِيلَةً وَلَا يَهْتَدُونَ سَبِيلًا . فَأُولَئِكَ عَسَى
اللَّهُ أَنْ يَعْفُوَ عَنْهُمْ وَكَانَ اللَّهُ عَفْوًا غَفُورًا .﴾ (النساء : ٩٧-٩٩) .

جو لوگ اپنی نفس پر ظلم کر رہے تھے، ان کی رو حیں جب فرشتوں نے قبض کیں تو ان سے پوچھا کہ یہ تم کس حال میں مبتلا تھے، انہوں نے جواب دیا کہ ہم زمین میں کمزور اور مجبور تھے، فرشتوں نے کہا، کیا اللہ تعالیٰ کی زمین وسیع نہ تھی کہ تم اس میں بھرت کرتے، یہ وہ لوگ ہیں جن کا ٹھکانا جہنم ہے اور وہ بڑا ہی برا ٹھکانا ہے، ہاں جو مرد عورتیں اور بچے واقعی بے بس ہیں اور لکنے کا کوئی راستہ اور ذریعہ نہیں پاتے، بعد نہیں کہ اللہ انہیں معاف کر دے، اللہ بڑا معاف کرنے والا اور درگز فرمانے والا ہے۔

دیگر ارشاد باری تعالیٰ ہے:

﴿يَا عِبَادِيَ الَّذِينَ آمَنُوا إِنَّ أَرْضِي وَاسِعَةٌ فَإِيَّاهُ يَفْأَمِدُونَ﴾ (الحکومت: ۵۶).

اے میرے بندو جو ایمان لائے ہو، میری زمین وسیع ہے پس
تم میری ہی بندگی بجا لاؤ۔

امام بغور رحمۃ اللہ علیہ نے اس آیت کے شان نزول کے
بارے میں کہا ہے :

”یہ آیت ان مسلمانوں کے بارے میں نازل ہوئی جو مکہ
شریف میں رہ گئے اور جنمیں نے ہجرت نہ کی، اللہ تعالیٰ نے
انہیں ایمان کے نام سے ندا دی اور پکارا ہے :

حدیث سے ہجرت کی دلیل رسالت ماب صلی اللہ علیہ وسلم کا
یہ ارشاد گرامی ہے :

«لا تنقطع الهجرة حتى تنقطع التوبة ولا تنقطع التوبة حتى
تطلع الشمس من مغربها».

جب تک توبہ کا دروازہ بند نہیں ہو جاتا تب تک ہجرت کا
سلسلہ مختلע نہیں ہوگا جب کہ توبہ کا دروازہ اس وقت تک بند
نہیں ہوگا جب تک کہ سورج مغرب سے طلوع (روز قیامت)
نہیں ہوتا۔

جب آپ صلی اللہ علیہ وسلم نے مدینہ منورہ میں اپنے قدم خوب جائے تو آپ صلی اللہ علیہ وسلم کو بقیہ احکام و شرائع اسلام مثلاً زکوٰۃ، روزہ، حج، اذان، جماد، امر بالمعروف اور نهى عن المنکر کا حکم دیا گیا اور ان امور پر آپ صلی اللہ علیہ وسلم نے دس برس گزارے تب آپ صلی اللہ علیہ وسلم نے وفات پائی مگر آپ صلی اللہ علیہ وسلم کا دین قیامت تک باقی رہے گا۔

دینِ اسلام اور شریعتِ محمدیہ کا خلاصہ

آپ صلی اللہ علیہ وسلم کا دین (مختصر گرجامع و مانع خلاصہ) یہ ہے :
بحللی کا کوئی ایسا کام نہیں کہ آپ صلی اللہ علیہ وسلم نے
امت کو اس کی اطلاع نہ کی ہو اور برائی کا کوئی کام ایسا نہیں کہ
جس سے امت کو متنبہ نہ کیا ہو۔

جس بحللی کی طرف آپ صلی اللہ علیہ وسلم نے راہنما
فرمائی ہے، وہ توحید باری تعالیٰ اور ہروہ کام ہے جسے اللہ تعالیٰ
پسند کرتا ہے اور جو اس کی رضا کے حصول کا ذریعہ ہے اور جس
برائی سے آپ صلی اللہ علیہ وسلم نے روکا اور متنبہ کیا وہ شرک
اور ہروہ کام ہے جسے اللہ تعالیٰ ناپسند کرتا ہے اور برا سمجھتا ہے.
اللہ تعالیٰ نے آپ صلی اللہ علیہ وسلم کو پوری انسانیت (تمام لوگوں)
کی طرف مبوث کیا اور ہر دو عالم جن و انس پر آپ صلی اللہ
علیہ وسلم کی اطاعت و فرمانبرداری فرض قرار دی ہے، اس بات

کی دلیل یہ ارشاد باری تعالیٰ ہے :

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ (الاعراف : ۱۵۸)۔

(اے محمد صلی اللہ علیہ وسلم) آپ کہہ دیجئے اے انسانو ! میں تم سب (الانوں) کی طرف اللہ کا پیغمبر ہوں۔

اللہ تعالیٰ نے آپ صلی اللہ علیہ وسلم پر دین اسلام کی تکمیل کی (دین و دنیا کے تمام مسائل کا حل پیش کیا اور اس میں کسی قسم کی کوئی تشنگی اور کسی باقی نہیں چھوڑی) جس کی دلیل یہ فرمان النبی ہے :

﴿الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيتُ لَكُمْ
الإِسْلَامَ دِينًا﴾ (المائدہ : ۳)۔

آج میں نے تمہارے دین کو تمہارے لئے مکمل کر دیا ہے اور اپنی نعمت تم پر تمام کر دی ہے اور تمہارے لئے اسلام کو تمہارے دین کی حیثیت سے قبول کر لیا ہے۔

آپ صلی اللہ علیہ وسلم کے اس دنیا سے وفات پا جانے کی دلیل قرآن پاک میں اللہ تعالیٰ کا یہ ارشاد ہے :

﴿إِنَّكُمْ مَيَتُونَ وَإِنَّهُمْ مَيَتُونَ . ثُمَّ إِنَّكُمْ يَوْمَ الْقِيَامَةِ عِنْ دِينِكُمْ

تَخْتَصِمُونَ ﴿الزمر: ٣٠ - ٣١﴾

اے نبی (صلی اللہ علیہ وسلم) آپ کو بھی مرنا ہے اور ان لوگوں کو بھی مرنا ہے، آخر کار قیامت کے روز تم سب اپنے رب کے حضور اپنا اپنا مقدمہ پیش کرو گے۔

تمام لوگ مرنے کے بعد (روز محشر جزا و سزا کے لئے) دوبارہ اٹھانے جائیں گے، جس کی دلیل یہ ارشادِ الٰہی ہے:

﴿مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارِةً أُخْرَى﴾ (ط: ٥٥).

اسی زمین سے ہم نے تم کو پیدا کیا ہے اور اسی میں ہم تمیس و اپس لے جائیں گے اور اسی سے تم کو دوبارہ کالیں گے۔

اور یہ ارشادِ رباني بھی بعثت بعد الموت کی دلیل قاطع ہے:

﴿وَاللَّهُ أَنْبَتَكُمْ مِنَ الْأَرْضِ نَبَاتًا . ثُمَّ يُعِيدُكُمْ فِيهَا وَيُخْرِجُكُمْ إِخْرَاجًا﴾ (نوح: ١٧-١٨).

اور اللہ نے تم کو زمین سے خاص طور سے پیدا کیا پھر وہ تمیس اسی زمین میں و اپس لے جائے گا اور (قیامت کے روز پھر اسی زمین سے) تم کو یکاکیں نکال کھرا کرے گا۔

دوبارہ اٹھانے جانے کے بعد لوگوں سے حساب کتاب یا

جائے گا اور ان کے اعمال (حسنہ و سیئہ) کے مطابق انہیں جزا و سزا دی جائے گی، جس کی دلیل یہ فرمان باری تعالیٰ ہے :

﴿وَلَهُ مَا فِي السَّمَاوَاتِ وَمَا فِي الْأَرْضِ لِيَجْزِيَ الَّذِينَ أَسَأُوا بِمَا عَمِلُوا وَلَا يَجْزِيَ الَّذِينَ أَحْسَنُوا بِالْحُسْنَى﴾ (الْجَمٰعٌ : ۲۱).

اور زمین اور آسمانوں کی ہر چیز کا مالک اللہ ہی ہے تاکہ اللہ برائی کرنے والوں کو ان کے عمل کا بدلہ دے اور ان لوگوں کو اچھی جزا سے نوازے جنہوں نے نیک رویہ اختیار کیا ہے۔

جس نے (بعث بعد الموت) مرنے کے بعد دوبارہ اٹھائے

جانے کا اکار کیا وہ کافر ہو گیا جس کی دلیل یہ ارشاد ربیٰ ہے :

﴿رَأَيْتَ الَّذِينَ كَفَرُوا أَنَّ لَنْ يُعَذَّبُوْ قُلْ بَلَى وَرَبِّي لَتَبْعَثُنِّ ثُمَّ لَتَشْبُؤُنَّ بِمَا عَمِلْتُمْ وَذَلِكَ عَلَى اللَّهِ يَسِيرٌ﴾ (التغابن : ۷).

کافروں نے بڑے دعوے سے کہا ہے کہ وہ مرنے کے بعد دوبارہ یہ رکن نہیں اٹھائے جائیں گے، ان سے کوئی نہیں میرے رب کی قسم تم ضرور اٹھائے جاؤ گے پھر ضرور تمیں بتایا جائے گا کہ تم نے (دنیا میں) کیا کچھ کیا ہے اور ایسا کرنا اللہ کے لئے بہت آسان ہے۔

اللہ تعالیٰ نے تمام رسولوں کو (نعمٰ جنت کی) بشارت دینے

اور (عذاب جہنم) سے ڈانے والے بنائے بھیجا تھا، جس کی دلیل یہ فرمانِ اللہ ہے:

﴿رُسُلاً مُّبَشِّرِينَ وَمُنذِرِينَ لَنَّا يَكُونُ لِلنَّاسِ عَلَى اللَّهِ حُجَّةٌ بَعْدَ الرِّسْلِ﴾ (النساء: ۱۶۵).

یہ سارے رسول خوشخبری دینے والے اور ڈانے والے بنائے بھیجے گئے تھے تاکہ ان کو مبouth کر دینے کے بعد لوگوں کے پاس اللہ کے مقابلہ میں کوئی عذر باقی نہ رہے۔

رسولوں میں سے سب سے پہلے رسول حضرت نوح علیہ السلام اور سب سے آخری رسول حضرت محمد مصطفیٰ صلی اللہ علیہ وسلم ہیں اور آپ صلی اللہ علیہ وسلم خاتم النبیین ہیں، حضرت نوح علیہ السلام کے پہلے رسول (نہ کہ پہلے نبی) ہونے کی دلیل یہ ارشادِ اللہ ہے:

﴿إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّنَ مِنْ بَعْدِهِ﴾ (النساء: ۱۶۳).

اے نبی صلی اللہ علیہ وسلم ہم نے آپ صلی اللہ علیہ وسلم کی طرف اسی طرح وہی بھیجی ہے جس طرح نوح (علیہ السلام) اور ان کے بعد کے پیغمبروں کی طرف بھیجی تھی۔

ہر امت کی طرف اللہ تعالیٰ نے حضرت نوح علیہ السلام سے لے کر حضرت محمد رسول اللہ صلی اللہ علیہ وسلم تک رسول مسیح ہیں جو اپنے امیمین کو اللہ تعالیٰ کی عبادت کا حکم دیتے اور "طاغوت" کی عبادت سے منع کرتے چلے آئے ہیں، جس کی دلیل یہ ارشادِ اللہ ہے :

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾ (النحل : ٣٦).

ہم نے ہر امت میں ایک رسول مسیح دیا اور اس کے ذریعہ سب کو خبردار کر دیا کہ "اللہ کی بندگی کرو اور طاغوت کی بندگی سے بچو۔"

اللہ تعالیٰ نے تمام بندوں (جن و انس) پر طاغوت کا انکار و کفر اور اللہ پر ایمان لانا فرض قرار دیا ہے، امام ابن قیم رحمہ اللہ "طاغوت" کی تعریف بیان کرتے ہوئے کہتے ہیں :

جس کسی بھی باطل معبود (جس غیر اللہ کی عبادت کی جائے) یا مجموع (جس کی ایسے امور میں اتباع کی جائے جن میں اللہ تعالیٰ کی محیت ہو) یا مطلع (جس کی اطاعت امور حلت و حرمت

میں اس طرح کی جائے کہ جس میں فرایمنِ الٰہی کی مخالفت ہو) کی وجہ سے بندہ اپنی حدود بندگی (حاصل عبادتِ الٰہی) سے تجاوز کر جائے وہی چیز ”طاغوت“ ہے اور طاغوت تو بے شمار ہیں مگر ان کے سربر آورده پانچ ہیں :

- ۱۔ ابلیس لعین۔
- ۲۔ ایسا شخص جس کی عبادت کی جائے اور وہ اس فعل پر رضامند ہو۔
- ۳۔ جو شخص لوگوں کو اپنی عبادت کرنے کی دعوت دیتا ہو۔
- ۴۔ جو شخص علم غیب جانتے کا دعویٰ کرتا ہو۔
- ۵۔ جو شخص اللہ تعالیٰ کی نازل کی ہوئی شریعت کے خلاف فیصلہ کرے۔

اور اس بات کی دلیل یہ ارشاد باری تعالیٰ ہے :

﴿لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيْرِ فَمَن يَكْفُرُ بالطَّاغُوتِ وَيُؤْمِنُ بِاللَّهِ فَقَدِ اسْتَمْسَكَ بِالْعُرُورَةِ الْوُثْقَى لَا انْفِصَامَ لَهَا وَاللَّهُ سَمِيعٌ عَلِيمٌ﴾ (البقرہ : ۲۵۶).

دین کے معاملہ میں کوئی نور زردستی نہیں ہے کونکہ ہدایت

یقیناً کراہی سے ممتاز ہو چکی ہے، اب جو کوئی طاغوت کا انکار کر کے اللہ پر ایمان لے آیا، اس نے ایک ایسا مضبوط سارا تھام لیا جو کبھی ثوٹنے والا نہیں ہے اور اللہ سب کچھ سننے والا اور جانے والا ہے۔

یہی لا الہ الا اللہ (اللہ کے سوا کوئی معبود برق نہیں) کا صحیح مفہوم و معنی ہے۔

حدیث پاک میں رسالت ماب صلی اللہ علیہ وسلم کا ارشاد ہے۔

«رَأْسُ الْأُمْرِ إِلَّا إِسْلَامٌ وَعَمُودُهُ الصَّلَاةُ وَذِرْوَةُ سَنَامِهِ الْجِهَادُ فِي سَبِيلِ اللَّهِ». (طبرانی کبیر، صحیحہ السیوطی فی جامع صغیر وحسنہ المناوی فی شرحہ) والله أعلم.

اس دین کی اصل چیز ”اسلام“ ہے اور اس کا سون ناز ہے اور اسکا اعلیٰ ترین مرتبہ و مقام جہاد فی سبیل اللہ ہے۔

مِنْ رَبِّ الْجَمِيعِ الْعَالَمِينَ وَالْفَوْقَانَ وَالْأَعْوَادَ وَالْمُرْسَابَ

الْأَصْحَاحُ لِلثَّالِثَةِ وَالْكُلُّ لِهَا

تألِيفُ

محمد بن عبد الوهاب
رحمه الله

باللغة الأوردية

الْيَسِيرُ فَيَقْدِمُ وَكَالْمَرْءَ مُسْتَهْوِيَاً إِلَيْهِ الْأَطْبَاقُ مُهْلِكَةً وَالْأَنْسَى يَأْتِي الْأَزْلَامَ بِعَلَى إِصْدَارِهِ

الأصول الثلاثة والدلائل

تأليف
محمد بن عبد الوهاب
رحمه الله

باللغة الأوردية

طبع ونشر

وزارة الشؤون الدينية والوقفات والآثار والتراث
الجامعة العربية السورية